

# നിത്യനവനാൾ

## 1. പ്രാരംഭഗാനം

(നിൽക്കുന്നു)

(അദ്ധ്യാനിക്കുന്നവർക്കും... എ.മ)

നിത്യസഹായമാതേ, പ്രാർത്ഥിക്ക ഞങ്ങൾക്കായ് നീ  
നിന്മക്കൾ ഞങ്ങൾക്കായ് നീ  
പ്രാർത്ഥിക്ക സ്നേഹനാഥേ (3 പ്രാവശ്യം)

## 2. പ്രാർത്ഥനാസാരം..... നിത്യസഹായം

(മുട്ടുകുത്തുന്നു)

വൈദികർ: ഏറ്റം പരിശുദ്ധയും അമലോത്ഭവ കന്യകയും ഞങ്ങളുടെ മാതാവു  
മായ മറിയമേ, നീ ഞങ്ങളുടെ നിത്യസഹായവും അയ്യേസ്ഥാനവും  
പ്രതീക്ഷയുമാകുന്നു.

ജനങ്ങൾ: ഞങ്ങൾ ഇന്ന് അങ്ങേ സന്നിധിയിൽ അണഞ്ഞിരിക്കുന്നു. / അങ്ങു  
ഞങ്ങൾക്കുവേണ്ടി സമ്പാദിച്ചിരിക്കുന്ന / എല്ലാ നന്മകൾക്കായും. /  
ഞങ്ങൾ ദൈവത്തിനു കൃതജ്ഞതയർപ്പിക്കുന്നു. / നിത്യസഹായമാ  
താവേ / ഞങ്ങൾ അങ്ങയെ സ്നേഹിക്കുന്നു. / നിരന്തരം അങ്ങയ്ക്ക്  
ശുശ്രൂഷ ചെയ്തുകൊണ്ടും. / ഞങ്ങളുടെ ശക്തിക്കനുസൃതമായി  
മറ്റുള്ളവരെ അങ്ങേ സന്നിധിയിലേക്കാനയിച്ചുകൊണ്ടും. / അങ്ങയു  
ടെ നേർക്കുള്ള സ്നേഹം. / ഞങ്ങൾ പ്രകടിപ്പിച്ചുകൊള്ളാമെന്ന്  
പ്രതിജ്ഞ ചെയ്യുന്നു.

വൈദി: ദൈവസന്നിധിയിൽ ശക്തിയുള്ള നിത്യസഹായ മാതാവേ, ഈ  
നന്മകൾ ഞങ്ങൾക്കായി നീ വാങ്ങിത്തരണമേ.

ജന: പ്രലോഭനങ്ങളിൽ വീഴ്ചംവരിക്കുന്നതിനുള്ള ശക്തിയും. / ഈശോ  
മിശിഹായോടുള്ള പരിപൂർണ്ണ സ്നേഹവും, നന്മരണവും വഴി/  
അങ്ങയോടും അങ്ങേ തിരുക്കുമാരനോടും കൂടെ / നിത്യമായി ജീവി  
ക്കുന്നതിന് ഞങ്ങൾക്കിടയാകട്ടെ.

വൈദി: നിത്യസഹായ മാതാവേ

ജന: ഞങ്ങൾക്കുവേണ്ടി അപേക്ഷിക്കേണമേ.

## 3. സമൂഹ പ്രാർത്ഥന

വൈദി: മിശിഹാ കർത്താവേ, അങ്ങേ മാതാവായ മറിയത്തിന്റെ അ  
പേക്ഷയാൽ കാനായിൽവെച്ച് അങ്ങ് വെള്ളം വീഞ്ഞാക്കിയല്ലോ. ഇ  
പ്പോൾ നിത്യസഹായമാതാവിനെ വണങ്ങുന്നതിനായി ഇവിടെ സ  
മ്മേളിച്ചിരിക്കുന്ന ഈ ദൈവജനത്തെ അനുഗ്രഹിക്കേണമേ. ഞങ്ങളു  
ടെ യാചനകൾ അങ്ങു സാധിച്ചുതരികയും ആത്മാർത്ഥമായ ഞങ്ങളു  
ടെ കൃതജ്ഞത അങ്ങു സ്വീകരിക്കുകയും ചെയ്യേണമേ.

ജന: ഓ, നിത്യസഹായമാതാവേ/ ഞങ്ങൾ ശക്തിയേറിയ അങ്ങയുടെ തി  
രുനാമം വിളിച്ചുപേക്ഷിക്കുന്നു. / അങ്ങു ജീവിക്കുന്നവരെ പാലി  
ക്കുന്നവളും / മരിക്കുന്നവരെ രക്ഷിക്കുന്നവളുമാകുന്നുവല്ലോ / അ  
ങ്ങേനാമം എപ്പോഴും പ്രത്യേകിച്ചു പരീക്ഷകളിലും മരണസമയത്തും.  
/ ഞങ്ങളുടെ അധരങ്ങളിൽ ഉണ്ടായിരിക്കും. / അങ്ങയുടെ നാമം  
ഞങ്ങൾക്കു ശക്തിയും ശരണവുമാകുന്നു. അനുഗൃഹീതയായ നാ  
ഥേ / ഞങ്ങൾ അങ്ങേ വിളിക്കുമ്പോഴൊക്കെയും ഞങ്ങളെ സഹായി  
ക്കേണമേ. / അങ്ങയുടെ നാമം ഉച്ചരിക്കുന്നതുകൊണ്ടുമാത്രം. /  
ഞങ്ങൾ തൃപ്തരാകുകയില്ല / അങ്ങു യഥാർത്ഥത്തിൽ ഞങ്ങളുടെ  
നിത്യസഹായ മാതാവാകുന്നുവെന്ന് / അനുദിന ജീവിതത്തിൽ /  
ഞങ്ങൾ പ്രഖ്യാപനം ചെയ്യുന്നതാണ്.

വൈദി: ഔതികാവശ്യങ്ങൾക്കായി നമുക്കു പ്രാർത്ഥിക്കാം.

ജന: ഓ, നിത്യസഹായ മാതാവേ! ഏറ്റം വലിയ ശരണത്തോടെ ഞങ്ങള  
ങ്ങേ വണങ്ങുന്നു. / ഞങ്ങളുടെ അനുദിന ജീവിതത്തിലെ ബുദ്ധിമു  
ട്ടുകളിൽ / അവിടത്തെ സഹായം ഞങ്ങൾ അപേക്ഷിക്കുന്നു. / പരീ  
ക്ഷകളും ദുരിതങ്ങളും. / ഞങ്ങളെ ക്ലേശിതരാക്കുന്നു. / പ്രതികൂല  
സാഹചര്യങ്ങളും. / വേദനാജനകമായ പോരായ്മകളും. / ഞങ്ങളു  
ടെ ജീവിതത്തെ ശോകാവൃതമാക്കുന്നു. / എല്ലായിടത്തും ഞങ്ങൾ  
കുരിശിനെയാണഭിമുഖീകരിക്കുന്നത്. / കരുണാർദ്രമായ മാതാവേ,  
ഞങ്ങളിൽ കനിയേണമേ. / ഞങ്ങളുടെ സങ്കടങ്ങളിൽ നിന്ന് ഞങ്ങ  
ളെ മോചിപ്പിക്കേണമേ. / തുടർന്ന് സഹിക്കുവാനാണ് ദൈവതിരു  
മനസെങ്കിൽ / അവ സന്തോഷത്തോടും ക്ഷമയോടുംകൂടി / സ്വീ  
കരിക്കുവാനുള്ള ശക്തി ഞങ്ങൾക്കു നൽകേണമേ. / ഓ, നിത്യ  
സഹായമാതാവേ / ഈ വരങ്ങളൊക്കെയും. / ഞങ്ങളുടെ നന്മകളിൽ  
ആശ്രയിക്കാതെ / അങ്ങയുടെ സ്നേഹത്തിലും ശക്തിയിലും ശരണം  
വെച്ചുകൊണ്ട് ഞങ്ങൾ അപേക്ഷിക്കുന്നു.

## 4. അർത്ഥനകളുടേയും കൃതജ്ഞതകളുടേയും വായന

(ഇരിക്കുന്നു)

## 5. സഹായ യാചന (ലുത്തിനിയ)

(മുട്ടുകുത്തുന്നു)

### അർത്ഥനകൾ:

വൈദി: നമുക്കു പ്രാർത്ഥിക്കാം.  
ഞങ്ങളുടെ പരിശുദ്ധ പിതാവ് (പേർ) മാർപ്പാപ്പായ്ക്കും ഞങ്ങളുടെ  
മെത്രാന്മാർക്കും വൈദികർക്കും ഞങ്ങളുടെ രാജ്യത്തിലെ എല്ലാ  
നേതാക്കന്മാർക്കും ജനങ്ങൾക്കും വിജ്ഞാനവും വിവേകവും നൽ  
കേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി ഞങ്ങളുടെ പ്രാർത്ഥന കേൾക്കണമേ.

വൈദി: എല്ലാ മനുഷ്യരും സാമൂഹ്യ സമാധാനത്തിലും മതൈക്യത്തിലും സഹോദരന്മാരെപ്പോലെ ജീവിക്കുന്നതിനുള്ള അനുഗ്രഹം നൽകേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: ഈ നവനാളിൽ സംബന്ധിക്കുന്ന യുവതിയുവാക്കന്മാർക്ക് പരിശുദ്ധാരുപിയുടെ തുണയിൽ അവരുടെ ജീവിതാന്തസ്യ തിരഞ്ഞെടുക്കുവാനുള്ള അനുഗ്രഹം നൽകേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: ഈ നവനാളിൽ സംബന്ധിക്കുന്ന എല്ലാവരും അങ്ങേ തിരുമനസ്സിനൊത്തവണ്ണം അവരുടെ ആരോഗ്യം പരിരക്ഷിക്കുന്നതിനും രോഗികൾ അവരുടെ ആരോഗ്യം വീണ്ടെടുക്കുന്നതിനുമുള്ള അനുഗ്രഹം നൽകേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: ഞങ്ങളുടെ ഇടയിൽ നിന്നു വേർപിരിഞ്ഞുപോയ നവനാൾ ഭക്തരുടെയും എല്ലാ വിശ്വാസികളുടെയും ആത്മാക്കൾക്കു നിത്യവിശ്രമം നൽകണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: ഈ നവനാളിന്റേയും ഇവിടെ സന്നിഹിതരായിട്ടുള്ള എല്ലാവരുടെയും പ്രത്യേക നിയോഗങ്ങൾക്കു മാർഗ്ഗനിർദ്ദേശവും സഹായവും നൽകേണമേ.

ജന: കർത്താവേ/ ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: എല്ലാ മനുഷ്യരും അങ്ങേ ദിവ്യപ്രകാശം ദർശിക്കുന്നതിനും അങ്ങേ സ്നേഹതീക്ഷ്ണത അനുഭവിക്കുന്നതിനും അനുഗ്രഹം നൽകേണമേ.

ജന: കർത്താവേ/ ഞങ്ങളുടെ മാതാവായ മറിയം. വഴി / ഞങ്ങളുടെ പ്രാർത്ഥന കേൾക്കേണമേ.

വൈദി: നിശ്ശബ്ദരായി നമ്മുടെ വൃക്തിപരമായ അർത്ഥനകൾ നിത്യസഹായമാതാവിനു സമർപ്പിക്കാം.

(നിശ്ശബ്ദം)

**കൃതജ്ഞതാർപ്പണം**

വൈദി: പ്രസാദവരത്തിന്റെ നവജീവൻ ഞങ്ങൾക്കു നൽകിയിരിക്കുന്നതിനാൽ കർത്താവേ അങ്ങു ഞങ്ങളുടെ കൃതജ്ഞത സ്വീകരിക്കേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / അങ്ങേയ്ക്കു ഞങ്ങൾ നന്ദി പറയുന്നു.

വൈദി: സഭയുടെ കൌദാശിക ജീവിതത്തിൽ നിന്നു ഞങ്ങൾ സ്വീകരിക്കുന്ന എല്ലാ നന്മകൾക്കുവേണ്ടിയും ഞങ്ങളുടെ കൃതജ്ഞത സ്വീകരിക്കേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / അങ്ങേയ്ക്കു ഞങ്ങൾ നന്ദി പറയുന്നു.

വൈദി: ഞങ്ങളെ നവനാൾ കൂടുമ്പോഴെത്തി നൽകിയിരിക്കുന്ന ആദ്ധ്യാകവും ഭൗതികവുമായ എല്ലാ അനുഗ്രഹങ്ങൾക്കും വേണ്ടി ഞങ്ങളുടെ കൃതജ്ഞത അങ്ങു സ്വീകരിക്കേണമേ.

ജന: കർത്താവേ / ഞങ്ങളുടെ മാതാവായ മറിയം. വഴി / അങ്ങേയ്ക്കു ഞങ്ങൾ നന്ദി പറയുന്നു.

വൈദി: നമുക്കു ലഭിച്ച എല്ലാ ഉപകാരങ്ങൾക്കും വേണ്ടി നിത്യസഹായമാതാവിനു കൃതജ്ഞതയർപ്പിക്കാം.

(നിശ്ശബ്ദം)

**6. ഗാനം:**

**മറിയമേ നിന്റെ ചിത്രത്തിൽ നിന്ന്**

(എഴുന്നേൽക്കുന്നു)

(മാരിവില്ലൊളി...എ.മ.)

മറിയമേ നിന്റെ ചിത്രത്തിൽ നിന്നാ  
 നേത്രങ്ങൾകൊണ്ടു നോക്കുക  
 നിൻപദേ ഇതാ നിൻമക്കൾ വന്നു  
 നിൽക്കുന്നു അമ്മേ കാണുക.  
 മാധുര്യമേറും നിൻ നേത്രങ്ങൾ ഹാ!  
 ശോകപൂർണ്ണങ്ങളാണല്ലോ  
 ആ നിന്റെ തിരുനേത്രങ്ങൾകൊണ്ടു  
 നോക്കുക മക്കൾ ഞങ്ങളെ.

**7. വി. ഗ്രന്ഥപാരായണം, പ്രസംഗം**

(ഇരിക്കുന്നു)

**8. രോഗികൾക്ക് ആശീർവാദം**

(മുട്ടുകുത്തുന്നു)

**വൈദി:** നമുക്കു പ്രാർത്ഥിക്കാം.  
**ജന:** കർത്താവേ/ ശരീരാസ്വസ്ഥ്യംമൂലം ക്ലേശിക്കുന്ന അങ്ങേ ദാസരെ / തൃക്കണ്ഠപാർക്കണമെ / അങ്ങു സൃഷ്ടിച്ച ആത്മാക്കൾക്ക് / ശക്തിയും ജീവനും നൽകേണമെ / അങ്ങനെ സഹനം വഴി / ഞങ്ങൾ പവിത്രീകൃതരാവുകയും / ശുദ്ധരാക്കപ്പെടുകയും / അങ്ങേ കാരുണ്യത്താൽ / ഞങ്ങൾ വേഗം രോഗവിമുക്തരാവുകയും ചെയ്യട്ടെ / ഈ യാചനകളെല്ലാം കർത്താവീശോമിശിഹാവഴി / ഞങ്ങൾക്കു തന്നരുളേണമെ.

ആമ്മേൻ

**വൈദി:** (ജനങ്ങളുടെ നേരെ കൈവിരിച്ചു പിടിച്ചുകൊണ്ട്)  
 നിങ്ങളെ സംരക്ഷിക്കുവാൻ കർത്താവീശോമിശിഹാ നിങ്ങളോടുകൂടെ ഉണ്ടായിരിക്കട്ടെ. നിങ്ങളെ പരിപാലിക്കുവാൻ അവിടുന്ന് നിങ്ങളിൽ വസിക്കട്ടെ. നിങ്ങളെ നയിക്കുവാൻ അവിടുന്ന് നിങ്ങളുടെ മൂൻപിലും നിങ്ങളെ പരിരക്ഷിക്കുവാൻ നിങ്ങളുടെ പിൻപിലും നിങ്ങളെ അനുഗ്രഹിക്കുവാൻ നിങ്ങളുടെ മുകളിലും ഉണ്ടായിരിക്കട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

**ജന:** ആമ്മേൻ.

**9. സമൂഹത്തിന്റെ വിശ്വാസം.**

**വൈദി:** നമ്മുടെ സമൂഹത്തിന്റെ വിശ്വാസം നമുക്കേറ്റു പറയാം.  
**ജന:** ഓ, നിത്യസഹായമാതാവേ / അങ്ങു സമ്പന്നയും ഉദാരമതിയുമായ കുന്നു / ദൈവം ഞങ്ങൾക്കായി നൽകുന്ന / എല്ലാ ദാനങ്ങളും അങ്ങു വിതരണം ചെയ്യുന്നു. / അങ്ങു പാപികളുടെ പ്രതീക്ഷയാകുന്നു. / പ്രിയപ്പെട്ട മാതാവേ/ അങ്ങയുടെ പക്കലേക്കു തിരിയുന്ന/ ഞങ്ങളുടെ സഹായത്തിനെത്തേണമെ. / അങ്ങയുടെ കരങ്ങളിൽ രക്ഷയുണ്ട്. / ഞങ്ങൾ അങ്ങയുടെ കരങ്ങളിലാകുന്നുവല്ലോ / ഞങ്ങൾ അങ്ങയുടെ മക്കളാകുന്നു / പ്രിയം നിറഞ്ഞ മാതാവേ, ഞങ്ങളെ രക്ഷിക്കേണമെ/ അങ്ങു ഞങ്ങളെ സംരക്ഷിക്കുന്നു വെങ്കിൽ/ ഞങ്ങൾക്കൊന്നും ഭയപ്പെടുവാനില്ല / മിശിഹായിൽ നിന്നു ഞങ്ങൾക്കു പാപമോചനം പ്രാപിച്ചു തരേണമെ. / അങ്ങു മിശിഹായോടു കൂടിയായിരിക്കുമ്പോൾ / സകല നാരകീയ ശക്തികളെക്കാളും / അങ്ങു കൂടുതൽ ശക്തിയുള്ളവളാകുന്നു / അങ്ങയുടെ സമീപത്തുനിന്നുകൊണ്ട് / അവിടത്തെ തിരുക്കുമ്പാരനും ഞങ്ങളുടെ സഹോദരനുമായ ന്യായാധിപനെ അഭിമുഖീകരിക്കുവാൻ / ഞങ്ങൾ പ്രതീക്ഷിക്കുന്നു. / ഞങ്ങൾക്കു പ്രലോഭനമുണ്ടാകുമ്പോൾ / അങ്ങയുടെ സഹായം തേടാതെ നഷ്ടപ്പെട്ട മക്കളായിത്തീരുമോ

എന്നതാണ് ഞങ്ങളുടെ ഭയം/ ആകയാൽ നിത്യസഹായമാതാവേ / ഞങ്ങൾക്കു പാപങ്ങളുടെ മോചനവും / ഈശോയോടുള്ള സ്നേഹവും / പ്രസാദവരത്തിൽ അന്ത്യം വരെയുള്ള നിലനില്പും/ എപ്പോഴും അങ്ങയുടെ / സങ്കേതം തേടുന്നതിനുള്ള അനുഗ്രഹവും / പ്രാപിച്ചു തരേണമെ.

**10. മറിയ സ്തുതി**

(നിൽക്കുന്നു)

**വൈദി:** എല്ലാ യുഗങ്ങളിലുമുള്ള ക്രിസ്ത്യാനികളോടു ചേർന്നുകൊണ്ട് നമുക്ക് മറിയത്തെ പ്രകീർത്തിക്കുകയും അവിടത്തെ ശക്തിയേറിയ സംരക്ഷണത്തിൽ നമ്മെത്തന്നെ സമർപ്പിക്കുകയും ചെയ്യാം.  
**ജന:** നന്മനിറഞ്ഞ മറിയമേ സ്വസ്തി / കർത്താവ് അങ്ങയോടുകൂടെ സ്ത്രീകളിൽ അങ്ങ് അനുഗ്രഹിക്കപ്പെട്ടവളാകുന്നു. / അങ്ങയുടെ ഉദരത്തിൽ ഫലമായ ഈശോ അനുഗ്രഹിക്കപ്പെട്ടവനാകുന്നു. പരിശുദ്ധ മറിയമേ, തമ്പുരാന്റെ അമ്മേ / പാപികളായ ഞങ്ങൾക്കു വേണ്ടി ഇപ്പോഴും / ഞങ്ങളുടെ മരണസമയത്തും / തമ്പുരാനോട് അപേക്ഷിക്കണമെ. ആമ്മേൻ.  
**വൈദി:** ഈശോമിശിഹായുടെ വാഗ്ദാനങ്ങൾക്ക് ഞങ്ങൾ യോഗ്യരാകുവാൻ.  
**ജന:** സർവ്വേശ്വരന്റെ പരിശുദ്ധ മാതാവേ, ഞങ്ങൾക്കുവേണ്ടി അപേക്ഷിക്കണമെ.  
**വൈദി:** നമുക്കു പ്രാർത്ഥിക്കാം.  
 കർത്താവീശോയെ, അങ്ങയുടെ മാതാവായ മറിയത്തെ എപ്പോഴും സഹായമരുളുവാൻ സന്നദ്ധതയുള്ള ഒരമ്മയായി അങ്ങു ഞങ്ങൾക്കു നൽകിയല്ലോ. ആ അമ്മയുടെ അർദ്ദുതചിത്രം വണങ്ങുകയും അവളുടെ മാതൃസഹായം ഉത്സാഹപൂർവ്വം തേടുകയും ചെയ്യുന്ന ഞങ്ങൾ അങ്ങേ പരിത്രാണത്തിൽ ഫലം എന്നുമനുഭവിക്കുവാൻ ഇടയാക്കണമെന്നു നിത്യമായി ജീവിക്കുകയും വാഴുകയും ചെയ്യുന്ന അങ്ങയോടു ഞങ്ങൾ അപേക്ഷിക്കുന്നു.  
**ജന:** ആമ്മേൻ.

**11. ഗാനം "മറിയമേ നിന്റെ നിത്യസഹായം"**

(ആദിത്യപ്രഭാതം...എ.മ.)

മറിയമേ നിന്റെ നിത്യസഹായം തേടുന്നു ഞങ്ങളമ്മെ മക്കളെന്നോർത്തു നീ, ഞങ്ങൾതൻ പ്രാർത്ഥന കൈയ്യും കേൾക്കേണമെ.  
 ഭാഗ്യവിഹീനമെ നിത്യവും കാത്തിടാൻ കെല്പെഴും താങ്ങായ് നിന്നെ നിൻപുത്രൻ ഏല്പിച്ചു ഭാരമേറ്റു നീ ഞങ്ങളെ കാത്തിടണേ.

**12. പരുശുദ്ധ കുർബാനയുടെ ആശീർവാദം**

ഗാനം: സ്വർഗ്ഗത്തിൽനിന്നാഗതാം

സ്വർഗ്ഗത്തിൽനിന്നാഗതമാം

ജീവൻ നൽകുമൊരപ്പം നീ;

മർത്യനു മുക്തി പകർന്നരുളും

നിത്യമഹോന്നതമപ്പം നീ

1. മാനവരെ, മോദമോടെ  
നാഥനെ വാഴ്ത്തിപ്പാടിടുവിൻ;

ദൈവത്തിൻ പരിപാവനമാം

സന്നിധിചേർന്നുവണങ്ങിടുവിൻ

(സ്വർഗ്ഗത്തിൽ)

2. ദിവ്യശരീരം മാനവനായ്

നൽകിയ നാഥനെ വാഴ്ത്തിടുവിൻ;

ദിവ്യനിന്നത്താൽപ്പാപികളെ

നേടിയ നാഥനെ വാഴ്ത്തിടുവിൻ

(സ്വർഗ്ഗത്തിൽ)

വൈദി: പരിശുദ്ധ ശരീരത്താലും  
വിലയേറിയ രക്തത്താലും  
പാപത്തിൻ കുറ്റങ്ങളിൽനിന്നും

ജന: മർത്യനു നീ മോചനമേകി  
സകലേശാ ദിവ്യകടാക്ഷം  
തുകണമേ വത്സലസുതരിൽ  
നിർമ്മലരായ് ജീവിച്ചിടുവാൻ  
ചിന്തണമേ ദിവ്യവരങ്ങൾ.

**ഏത്രയും ദയയുള്ള....**

ഏത്രയും ദയയുള്ള മാതാവേ - നിൻ  
സങ്കേതം തേടിവരുന്നു ഞങ്ങൾ  
നിൻ ചാരത്തോടിയണഞ്ഞവരെ - നീ  
ഒരു നാളും കൈവിടിലല്ലോ തായേ  
ശരണം ഗമിപ്പൂ നിൻ തൃപ്പാദത്തിൽ  
കരുണതൻ നിറകൂടമാകുമമ്മേ  
കനിവോടെ ഇവരെ നീ കാക്കണമേ  
കന്യകമാരുടെ റാണി നീയേ (ഏത്ര...)  
നെടുവീർപ്പും കണ്ണീരും കൈമുതലായ്  
അലയുമീ പാപികൾ തനയരല്ലോ  
അളവില്ലാ നിൻ ദയവായ്പാലിതാ  
അഭയത്തിനണയുന്നു സാധുശീലർ  
അവതാരം ചെയ്തൊരു വചനത്തിന്റെ  
അമലയാം അംബികേ നന്മ പൂർണ്ണ  
അവനിയിൽ സുതരുടെ യാചനകൾ  
അലിവോടെ കേട്ടു നീ അഭയമേകു

**നിത്യവിശുദ്ധയാം....**

നിത്യവിശുദ്ധയാം കന്യാമറിയമേ  
നിൻ നാമം വാഴ്ത്തപ്പെടട്ടെ  
നന്മനിറഞ്ഞ നിൻ സ്നേഹ വാത്സല്യങ്ങൾ  
ഞങ്ങൾക്കനുഗ്രഹമാകട്ടെ  
കാറ്റു വിതച്ചു കൊടുങ്കാറ്റു കൊയ്യുന്ന  
മേച്ചിൽപ്പുറങ്ങളിലൂടെ... കാറ്റു...  
അന്തിക്കിടയനേ കാണാതലഞ്ഞിടും  
ആട്ടിൻ പറ്റങ്ങൾ ഞങ്ങൾ, മേയും ആട്ടിൻ....  
ദുഃഖിതർ ഞങ്ങൾക്കായ് വാഗ്ദാനം കിട്ടിയ  
സ്വർഗ്ഗ കവാടത്തിൻ മുമ്പിൽ.. ദുഃഖിതർ....  
മുൾമുടിചുടി കുരിശും ചുമന്നിതാ  
മുട്ടി വിളിക്കുന്നു ഞങ്ങൾ, ഇന്നും മുട്ടി...